

ಸಾಧ್ಯಾ ಕಾಳಾಚೊ ವಿಸಾವೊ ಆಯ್ತಾರ್
14, ಆಗೊಸ್ಟ್ 2022

ಮೊಗಾಚ್ಯಾಂನೊ, ಹ್ಯಾ ದೇವ್‌ಮಂದಿರಾಂತ್ ಎಕಾ ಕಾಳ್ಜಾಚೆಂ ಆನಿ ಎಕಾ ಮನಾಚೆಂ ಜಾವ್ನ್ ಆಲ್ತಾರಿ ಭೊಂವ್ತಿಂ ಆಮಿ ಸಾಂಗಾತಾ ಮೆಳ್ಚ್ಯಾಂವ್. ಆಯ್ಚಿ ದೇವ್‌ಸ್ತುತಿ, ಕಷ್ಟಾಂ ಅನ್ವಾರಾಂತ್ ಸೊಮಿಯಾಕ್ ಸಾಕ್ಸ್ ದಿಂವ್ಕ್ ಆಪೊವ್ಣೆಂ ದಿತಾ. ದೇವಾಚ್ಯಾ ಉತ್ರಾಕ್ ಸರಿ ಜಾವ್ನ್ ಆಮ್ಚೆಂ ಜಿವಿತ್ ಮಾಂಡುನ್ ಹಾಡ್ತಾನಾ ಆಮ್ಕಾಂ ತಿರಸ್ಕಾರ್ ಆನಿ ವಿರೋಧ್‌ಪಣ್ ಸಹಜ್. ಹ್ಯಾ ವೆಳಾರ್ ಕ್ರಿಸ್ತಾಕ್ ಸಾಕ್ಸ್ ದಿಂವ್ಕ್ ಗರ್ಜ್ ಆಸ್ಲಿ ಕುರ್ಪಾ ಹ್ಯಾ ಮಿಸಾ ವೆಳಾರ್ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಜೆರೆ. 38: 4-6, 8-10

ಅಂತರ್‌ಗೀತ್ : ಕೀರ್ತನ್ 40

ದುಸ್ರೆಂ ವಾಚಪ್ : ಹೆಬ್ರೆ. 12:1-4

ಸುವಾರ್ತಾ : ಲೂಕ್ 12: 49-53

ಮಿಸಾಚೆಂ ಗಿತಾಂ:

ಪ್ರವೇಶ್ : A 29

ಭೆಟೊವ್ಣಿ : C 56

ಕುಮ್ಗಾರ್ : D 69

ನಿರ್ಗಮನ್ : F 14

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾಂನೊ, ಆಮ್ಚ್ಯಾ ಜಿವಿತಾಂತ್ ದೆವಾಚ್ಯಾ ಉತ್ರಾಕ್ ಸರಿ ಜಾವ್ನ್ ಸತಾನ್ ಆನಿ ನಿತೀನ್ ಜಿಯೆಂವ್ಕ್ ಜಾಯ್ ಆಸ್ಚಿ ಕುರ್ಪಾ ಆತಾಂ ಆಮಿ ಸರ್ಗಿಂಚ್ಯಾ ಬಾಪಾಲಾಗಿಂ ಮಾಗ್ಯಾಂ.

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚೊ ವ್ಹಡಿಲ್ ಪಾಪಾಸಾಯ್ಬಾಕ್, ಸರ್ವ್ ಗೊವ್ಚ್ಯಾಂಕ್, ಯಾಜಕಾಂಕ್ ಆನಿ ಧಾರ್ಮಿಕಾಂಕ್ ಪವಿತ್ರ ಸಭೆಂತ್ ಉಬ್ಜುಂಚ್ಯಾ ಸರ್ವ್ ವೆಗ್ಳಾಚಾರ್ ಆನಿ ತಿರಸ್ಕಾರಾ ಮಧೆಂ ಧಯ್ರಾನ್ ಗೊವ್ಚಿಕ್ ವಾವ್ರ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಪುಡಾರ್ಯಾಂನಿ ಜಾತ್-ಮತ್, ಭಾಸ್ ಮ್ಹಳ್ಳೊ ಭೇದ್ ಕರಿನಾಸ್ತಾನಾ, ಸರ್ವಾಂಚ್ಯೆ ಉದರ್ಗತೆ ಖಾತಿರ್ ಬರಿಂ ಯೋಜನಾಂ ಮಾಂಡುನ್ ಹಾಡ್ನ್ ತಿಂ ಸುಫಳ್ ಜಾಯ್ತಿಂ ವಾವ್ರುಂಕ್ ತಾಂಕಾಂ ತುಜ್ಯೆ ಕುರ್ಪೆನ್ ಭರ್ ಮ್ಹಣ್ ಮಾಗ್ಯಾಂವ್.

3. ಆಮ್ಚಿಂ ಕುಟ್ಮಾಂ ತುಜ್ಯಾ ಮೊಗಾಚಿಂ ಆನಿ ಸಮಾಧಾನಾಚಿಂ ಬಿಡಾರಾಂ ಜಾಂವ್ಕ್ ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂನಿ, ತಾಂಚ್ಯೆ ಧಂಯ್ ಆಸ್ಲೊ ಮನಸ್ಥಾಪ್, ವೆಗ್ಳಾಚಾರ್ ಪಯ್ಸ್ ಕರ್ನ್ ಎಕಾ ಮನಾಚಿಂ ಆನಿ ಎಕಾ ಕಾಳ್ಜಾಚಿಂ ಜಾವ್ನ್ ಜಿಯೆಂವ್ಕ್ ಆಧಾರ್ ದಿ ಮ್ಹಣ್ ಮಾಗ್ಯಾಂವ್.

4. ಆಮ್ಚೆಂ ಮಧೆಂ ಪಿಡೆಶಿಡೆಂತ್ ಆನಿ ಹೆರ್ ಕಷ್ಟಾಂತ್ ಆಸ್ಚ್ಯಾ ಸರ್ವಾಂಚೆರ್ ಬೆಸಾಂವ್ ಫಾಲ್. ತಾಂಚಿ ಪಿಡಾ ಗೂಣ್ ಕರ್. ತಾಣಿಂ ಧಯ್ರ್ ಸಾಂಡಿನಾಸ್ತಾನಾ, ಉರ್ಬೆನ್ ಆನಿ ಭಾವಾಡ್ತಾನ್ ತಾಂಚಿ ಜಿಣಿ ಜಿಯೆಂವ್ಕ್ ತಾಂಕಾಂ ತುಜ್ಯೆ ಕುರ್ಪೆನ್ ಭರ್ ಮ್ಹಣ್ ಮಾಗ್ಯಾಂವ್.

5. ಆಮ್ಚ್ಯಾ ಯುವಜಣಾಂನಿ ಶೆಗುಣಾಂಚ್ಯೆ ವಾಟೆನ್ ಚಮ್ಮುನ್ ಫಿರ್ಗಜೆಂತ್ ಆನಿ ಸಮಾಜೆಂತ್ ಮೌಲ್ಯಾಭರಿತ್ ಜಿವಿತ್ ಜಿಯೆಂವ್ಕ್ ತಶೆಂ ಏಕ್ ಬರೊ ಘಡಾರ್ ರೂಪಿತ್ ಕರುಂಕ್ ತಾಂಚಿಂ ಕಾಳ್ಜಾಂ ಮನಾಂ ಉಜ್ವಾಡಾಯ್ ಮ್ಹಣ್ ಮಾಗ್ಯಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಿ ಸರ್ವಾಂನಿ ಆಮ್ಚೆಂ ಮಧೆಂ ವಾಂಟ್ಯಾ-ಫಾಂಟ್ಯಾಚೆಂ ವಾದಾಳ್ ಉಬ್ಜುಂವ್ಕ್ ಆವ್ಯಾಸ್ ದಿನಾಸ್ತಾನಾ ಎಕ್ಟಟಿತ್ ರಾವುನ್ ಏಕ್ ಕುಟಮ್ ತಶೆಂ ಜಿಯೆಂವ್ಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ಯಾಂವ್.

ತಿಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಅಖ್ಯಾ ಸಂಸಾರಾಂತ್ ನ್ಯಾಯ್-ಝಗ್ಡ್ಯಾಚೊ ಮನಿಸ್ ಜಾಂವ್ಕ್,
ತುವೆಂ ಮ್ಹಾಕಾ ಜಲ್ಮಾ ಹಾಡ್ಲಾಯ್

ಜೆರೆಮಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜೆರೆ. 38:4-6, 8-11

ಫುಡಾರ್ಯಾಂನಿ ರಾಯಾಕ್ ಮ್ಹಳೆಂ: “ಜೆರೆಮಿಯಾಕ್ ಜಿವ್ಪಿಂ ಮಾರುಂಕ್ ಜಾಯ್, ಕಿತ್ಯಾಕ್ ತೊ ಹ್ಯಾ ಶಹರಾಂತ್ ಉರ್ಲಲ್ಯಾ ಸೈನಿಕಾಂಕ್ ಆನಿ ಸಗ್ಳ್ಯಾ ಲೊಕಾಕ್ ಹಿಂ ಉತ್ರಾಂ ಸಾಂಗುನ್ ತಾಂಚೆಂ ಧಯ್, ಚುಕಯ್ತಾ. ಪರ್ಜೆಚೆಂ ಬರೆಪಣ್ ತಾಕಾ ನಾಕಾ, ತಾಂಚೊ ನಾಸ್ ಜಾಯ್.” ಜೆರೆಮಿಯಾ ರಾಯಾನ್ ಮ್ಹಳೆಂ: “ಪಳೆಯಾ, ತೊ ತುಮ್ಮಾ ಹಾತಾಂತ್ ಆಸಾ; ಕಿತ್ಯಾಕ್ ರಾಯಾನ್ ತುಮ್ಮೆ ವಿರೋಧ್ ಕಾಂಯ್ಚ್ ಕರುಂಕ್ ಜಾಯ್.” ತೆದ್ನಾ ತಾಣೆಂ ಜೆರೆಮಿಯಾಕ್ ಧರ್ದೊ ಆನಿ ರಾಯಾಚ್ಯಾ ಪುತಾ ಮಲ್ಕೀಯಾಚೆ ಬಾಂಯ್ತ್ ತಾಕಾ ದೊರಿಯಾಂನಿ ದೆಂವಯ್ಲೊ. ಹಿ ಬಾಂಯ್ ಪಾರ್ಯಾಗಾರಾಚ್ಯಾ ಆಂಗ್ಲಾಂತ್ ಆಸ್ಲಿ. ಬಾಂಯ್ತ್ ಉದಕ್ ನಾತ್ಲೆಂ, ಚಿಕಲ್ ಮಾತ್ ಆಸ್ಲೊ. ಜೆರೆಮಿಯಾ ಚಿಕ್ಲಾಂತ್ ರೊಂಬೆಲ್ಲೊ.

ಆನಿ ಎಬೆದ್-ಮೆಲೆಕಾನ್ ರಾವ್ಪೆರಾಂತ್ಲೊ ಭಾಯ್ರ್ ಯೆವ್ನ್ ರಾಯಾಕ್ ಸಾಂಗ್ಲೆಂ: “ಮ್ಹಜ್ಯಾ ಧನಿಯಾ ರಾಯಾ, ಹ್ಯಾ ಮನ್ಶಾಂನಿ ಜೆರೆಮಿಯಾ ಪ್ರವಾದ್ಯಾಕ್ ಖರೆಂಚ್ ವಾಯ್ಚ್ ಕೆಲೆಂ; ತಾಣೆಂ ತಾಕಾ ಬಾಂಯ್ತ್ ಉಡಯ್ಲೊ. ತೊ ಧಂಯ್ ಭುಕೆನ್ ಮರ್ತಲೊ, ಕಿತ್ಯಾಕ್ ಶಹರಾಂತ್ ಆನಿಕ್ ಖಾಣ್ ನಾ.” ತೆದ್ನಾ ರಾಯಾನ್ ಕುಶಿತ್ ಎಬೆದ್-ಮೆಲೆಕಾಕ್ ಆಜ್ಞಾ ದಿಲಿ: “ಹಾಂಗಾಚ್ಯಾ ತೆಗಾಂ ಮನ್ಶಾಂಕ್ ತುಜೆ ಸವೆಂ ವ್ಹರ್ ಆನಿ ಜೆರೆಮಿಯಾ ಮರ್ದೆ ಆದಿಂ ತಾಕಾ ಬಾಂಯ್ತ್ಲೊ ವಯ್ರ್ ಕಾಡ್.” ಎಬೆದ್-ಮೆಲೆಕಾನ್ ಮನ್ಶಾಂಕ್ ಆಪ್ಲ್ಯಾ ಸವೆಂ ಘೆತ್ಲೆ ಆನಿ ತೊ ರಾವ್ಪೆರಾಚ್ಯಾ ಭಂಡಾರಾಚ್ಯಾ ವಸ್ತ್ರಾಗಾರಾಕ್ ಗೆಲೊ. ಧಂಯ್ ತಾಣೆಂ ಪರ್ನ್ಯಾ ಆನಿ ಪಿಂಜ್ಲಲ್ಯಾ ವಸ್ತ್ರಾಚ್ಯೊ ಚಿಂದಿಯೊ ಘೆತ್ಲೊ ಆನಿ ತ್ಯೊ ಎಕೆ ದೊರಿಯೆನ್ ಬಾಂಯ್ತ್ ಜೆರೆಮಿಯಾಶಿಂ ದೆಂವಯ್ಲೊ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 39:2, 3, 4, 18

ಶ್ಲೋಕ್: ಸರ್ವೆಸ್ಪರಾ, ಮ್ಹಜ್ಯೆ ಕುಮ್ಯೆಕ್ ಯೆಂವ್, ತುರ್ತ್ ಕರ್.

ಕೀ. 39:14b

1. ಆಶೆವ್ನ್, ಆಶೆವ್ನ್ ಸರ್ವೆಸ್ಪರಾಚಿ ವಾಟ್ ಹಾಂವ್ ಪಳೆತಾಲೊಂ,
ತಾಣೆಂ ಮ್ಹಜೆರ್ ಬಾಗ್ವೊನ್ ದೀಷ್ಟ್ ಫಾಲಿ, ಮ್ಹಜ್ಯಾ ಉಲ್ಕಾಕ್ ಕಾನ್ ದಿಲೆ.
2. ತಾಣೆಂ ಮ್ಹಾಕಾ ಉಬಿರಾಚ್ಯಾ ಆನಿ ಚಿಕ್ಲಾಚ್ಯಾ ಕೊಂಡಾಂತ್ಲೊ ವಯ್ರ್ ಕಾಡ್ಲೊ,
ಆನಿ ಖಡ್ಪಾರ್ ಮ್ಹಾಕಾ ದವರ್ನ್ ಮ್ಹಜೆ ಪಾಂಯ್ ಹಾಲನಾಶೆಂ ದೃಢ್ ಕೆಲೆ.
3. ಏಕ್ ನವೆಂ ಗೀತ್ ತಾಣೆಂ ಮ್ಹಜ್ಯಾ ತೊಂಡಾಂತ್ ಫಾಲಾಂ,
ಆಮ್ಚ್ಯಾ ದೆವಾಚೆಂ ಕೀರ್ತನ್ ತೆಂ.
ಹೆಂ ಪಳೆವ್ನ್ ಜಾಯ್ತೊ ಲೋಕ್ ಭಿಯಾನ್ ಕಾಂಪ್ತಲೊ,
ಆನಿ ಸರ್ವೆಸ್ಪರಾಚೆರ್ ವಿಶ್ವಾಸ್ ದವರ್ತಲೊ.
4. ಹಾಂವ್ ಏಕ್ ಗರೀಬ್ ಆನಿ ನಿರಾಧಾರಿ,
ಪುಣ್ ಸರ್ವೆಸ್ಪರಾಕ್ ಮ್ಹಜೊ ಹುಸ್ಕೊ ಆಸಾ;
ತುಂಚ್, ಸರ್ವೆಸ್ಪರಾ, ಮ್ಹಜೊ ಆಧಾರ್, ಮ್ಹಜೊ ತಾರೊಕ್,
ತುರ್ತ್ ಕರ್, ಘಳಾಯ್ ಕರಿನಾಕಾ.

ದುಸ್ರೆಂ ವಾಚಪ್

ಆಮಿ ಧಾಂವುಂಕ್ ಸುರು ಕೆಲ್ಲೆ ವಾಟೆನ್ ಆಮಿ ಧಿರಾಸಾಣೆನ್ ಧಾಂವ್ಯಾಂ

ಹೆಬ್ರೆವಾಂಕ್ ಬರಯ್ಲಾ ಪತ್ರಾಂತ್ಲೆಂ ವಾಚಪ್

ಹೆಬ್ರೆ. 12:1-4

ಭಾವಾಂ-ಭಯ್ಣಿಂನೋ,

ತರ್ ಆಮ್ಚೆಚ್ ವಿಶ್ಯಾಂತ್ ಕಿತೆಂ ಮ್ಹಣ್ಣೆಂ? ಏಕ್ ಕುಪಾನ್ ವೆಡೊ ಫಾಲ್ಲೆ ಬರಿ
ಭಾವಾರ್ಥಾಚ್ಯಾ ಇತ್ಲ್ಯಾ ಸಾಕ್ಷಾಂನಿ ಆಮ್ಚೆ ಭೊಂವ್ತಣೆಂ ವೆಡೊ ಫಾಲಾ ಆಸ್ತಾಂ, ಆಮ್ಚೆ ವಯ್ಲೆಂ
ಪಾತ್ಕಾಚೆಂ ವಜಾನ್ ಆಮಿ ಕಾಡ್ನ್ ಉಡಯಾಂ; ಆಮ್ಕಾಂ ರೆವೊಡ್ ಫಾಲ್ಲ್ಯಾ ಪಾತ್ಕಾಂ ಥಾವ್ನ್
ಸುಟೊನ್ ಆಮಿ ಧಾಂವುಂಕ್ ಧರ್ಲಿ ವಾಟ್ ಧಿರಸಣೆನ್ ಧಾಂವ್ಯಾಂ. ಆಮ್ಚೆ ದೊಳೆ ಸದಾಂಚ್
ಜೆಜುಚೆರ್ ಆಮಿ ಖಿಂಚಯಗಾಂ; ತೊಚ್ ಆಮ್ಚ್ಯಾ ಭಾವಾರ್ಥಾಚೊ ಆರಂಭ್ ಆನಿ ಶೆವಟ್.
ಆಪ್ಲಾಕ್ ಲಾಭೊಂಕ್ ಆಸ್ಲಲ್ಯಾ ಅನಂದಾ ಖಾತಿರ್ ಲಜ್ ಮ್ಹಣ್ ಲೆಖಿನಾಸ್ತಾನಾ ಮಿಸಾಚೆಂ

ಮರಣ್ ಮರುಂಕ್ ತೊ ತಯಾರ್ ಜಾಲೊ; ಆನಿ ಆತಾಂ ತೊ ದೆವಾಚ್ಯಾ ಶಿಯಾಸಣಾಚ್ಯಾ ಉಜ್ವಾಕ್ ಬಸ್ಲಾ.

ಖೊಟ್ಯಾ ಮನ್ಯಾಂ ಥಾವ್ನ್ ಕಿತೆಂ ಸಕ್ಕಡ್ ತಾಕಾ ಸೊಸುಂಕ್ ಪಡ್ಲೆಂ ಹೆ ವಿಶ್ಯಾಂತ್ ತುಮಿಚ್ ಚಿಂತುನ್ ಪಳೆಯಾ! ದೆಕುನ್ ತುಮಿಯೊ ಧೈರ್ ಉಣೆಂ ಕರ್ನ್ ತುಮ್ಚೆಂ ಝುಜ್ ಆರ್ಥ್ಯಾರ್ ಸೊಡ್ಲೆಂ ನ್ಹಯ್. ಪಾತ್ಕಾಚೆರ್ ತುಮಿ ಝುಜ್ವಾತ್ ವ್ಹಯ್; ಪುಣ್ ತುಮ್ಚೆಂ ರಗತ್ ವ್ಹಾಳ್ತಾ ಪರ್ಯಾನ್ ಝುಜುಂಕ್ ತುಮ್ಚಾಂ ಎದೊಳ್‌ಯೊ ಸಂದರ್ಭ್ ಮೆಳ್ಳೊನಾ.

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಜು. 10:27

ಸರ್ವೆಸ್ಪರಾಕ್ ಜೈ, ಜೈ!

ಮ್ಹಜೆ ಬಕ್ರೆ ಮ್ಹಜೊ ತಾಳೊ ಆಯ್ಕತಾತ್, ಮ್ಹಣ್ತಾ ಸೊಮಿ,
ಹಾಂವ್ ತಾಂಕಾಂ ಒಳ್ಳತಾಂ, ಆನಿ ತೆ ಮ್ಹಜ್ಯಾ ಪಾಟ್ಲ್ಯಾನ್ ಯೆತಾತ್.
ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಸಮಾಧಾನ್ ಹಾಡುಂಕ್ ಹಾಂವ್ ಯೆಂವ್ಕ್ ನಾ,
ವೆಗ್ಳಾಚಾರ್ ಒಂಪುಂಕ್ ಹಾಂವ್ ಆಯ್ಲಾಂ

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 12:49-53

ತ್ಯಾ ವೆಳಿಂ ಜೆಜು ಆಪ್ಲ್ಯಾ ಶಿಸಾಂಕ್ ಸಾಂಗ ಲಾಗ್ಲೊ: “ಹಾಂವ್ ಸಂಸಾರಾಕ್ ಉಜೊ ಲಾಂವ್ಕ್ ಆಯ್ಲಾಂ. ಆನಿ ತೊ ಆತಾಂಚ್ ಪೆಟ್ಲೊ ಮ್ಹಾಕಾ ಜಾಯ್. ಹೇ ಶಿವಾಯ್ ಹೆರ್ ಕಿತೆಂ ಆಶಾ ಮ್ಹಾಕಾ ಆಸ್ತೆತ್? ಏಕ್ ಸ್ನಾನ್ ಹಾಂವೆಂ ಘೆವ್ಚೆಂ ಆಸಾ. ಆನಿ ತೆಂ ಘೆತಾ ಪರ್ಯಾನ್ ಮ್ಹಾಕಾ ಜಿವಾನ್ ಜೀವ್ ನಾ! ಸಂಸಾರಾರ್ ಸಮಾಧಾನ್ ಹಾಡುಂಕ್ ಹಾಂವ್ ಆಯ್ಲಾಂ ಮ್ಹಣ್ ತುಮಿ ಚಿಂತಾತ್‌ವೇ? ಸಮಾಧಾನ್ ನ್ಹಯ್; ಹಾಂವ್ ತುಮ್ಚಾಂ ಸಾಂಗ್ತಾಂ: ತುಮ್ಚೆ ಮಧೆಂ ವೆಗ್ಳಾಚಾರ್ ಘಾಲುಂಕ್ ಹಾಂವ್ ಆಯ್ಲಾಂ. ಹ್ಯಾ ಫುಡಾಂ ಎಕಚ್ ಕುಟ್ಮಾಂತ್ ಪಾಂಚ್ ಜಣಾಂ ಮಧೆಂ ಅಶೆಂ ವಾಂಟೆ ಜಾತಲೆ: ತೇಗ್ ದೊಗಾಂಚೆರ್ ಆನಿ ದೋಗ್ ತೆಗಾಂಚೆರ್ ಆಡ್ ರಾವ್ತಲೆ; ಬಾಪುಯ್ ಪುತಾಚೆರ್ ಆನಿ ಪೂತ್ ಬಾಪಾಯ್ಚೆರ್, ಆವಯ್ ಧುವೆಚೆರ್ ಆನಿ ಧುವ್ ಆವಯ್ಚೆರ್, ಮಾಯ್ ಸುನೆಚೆರ್ ಆನಿ ಸುನ್ ಮಾಯ್ಚೆರ್ ಆಡ್ ರಾವ್ತಲಿಂ.”

— ದೆವಾಚೆಂ ಉತರ್ ಹೆಂ.